

मदवि देश के 20 श्रेष्ठ संस्थानों में

याहू इंडिया और एक अंग्रेजी पत्रिका ने कराया राष्ट्रव्यापी सर्वे

● अमर उजाला ब्यूरो



रोहतक। महर्षि दयानंद विश्वविद्यालय का दूरस्थ शिक्षा निदेशालय (डीडीई) भारत के श्रेष्ठ 20 दूरस्थ शिक्षा संस्थानों की सूची में शामिल हो गया है। याहू इंडिया और करियर्स 360 पत्रिका द्वारा कराए गए राष्ट्रव्यापी सर्वे में मदवि डीडीई को पंद्रहवा स्थान मिला है। प्रतिष्ठित पत्रिका करियर्स 360 के अगस्त अंक में यह टॉप सूची प्रकाशित की गई है।

मदवि के जनसंपर्क निदेशक सुनित मुखर्जी ने बताया कि याहू इंडिया के वेबसाइट पर और पूरे राष्ट्र में सर्वे कर यह टॉप सूची तैयार की गई है। इस सूची को तैयार करते हुए दूरस्थ शिक्षण संस्थानों को प्रमुख रूप से तीन वर्गों

के आधार पर चयनित किया गया है। इनमें संसाधन एवं पहुंच में मदवि डीडीई 24वें, शिक्षण अनुभव में 19वें और परीक्षा (आउटपुट) में 11 वें स्थान पर रहे। कुल मिलाकर, मदवि के दूरस्थ शिक्षा निदेशालय का स्थान 15 वां रहा। उल्लेखनीय है कि इस टॉप पंद्रह संस्थानों में मदवि डीडीई हरियाणा प्रांत से एकमात्र संस्थान है। मुखर्जी ने बताया कि कुलपति

डा. आरपी हुड्डा के मार्गदर्शन और डीडीई निदेशक प्रो. नरेंद्र कुमार गर्ग के दिशा-निर्देश और नेतृत्व में मदवि का दूरस्थ शिक्षा निदेशालय निरंतर प्रगति पर है।

मदवि डीडीई निदेशक प्रो. नरेंद्र कुमार ने बताया कि इस सत्र से डीडीई के कुछ पाठ्यक्रम पूर्णतया: आनलाइन किए जा रहे हैं। वर्तमान सत्र में 17 नए पाठ्यक्रम प्रारंभ किए गए हैं। समयबद्ध परीक्षा

- मदवि डीडीई को मिला 15वां स्थान
- डीडीई के कुछ पाठ्यक्रम आनलाइन

सारणी के तहत डीडीई परीक्षाओं का आयोजन किया जाता है। डीडीई में पाठ्यक्रमों संबंधित जानकारी तथा अन्य कार्यों बारे जानने के लिए कॉल सेंटर की स्थापना की गई है।

उल्लेखनीय है कि पिछले दिनों एक अन्य राष्ट्रीय साप्ताहिक पत्रिका ने महर्षि दयानंद विश्वविद्यालय को राष्ट्र की राज्य संचालित विश्वविद्यालय की सूची में टॉप पंद्रह में स्थान दिया था।